

# नव भारत



2 भारत और रूस कई क्षेत्रों में बढ़ाएंगे सहयोग

4 बुजुर्गों के प्रति सरकार व समाज की नीति क्या हो?

9 एचपीसीएल ने 10 डिस्ट्रीब्यूटर को किया निलंबित

11 निकहत, प्रिया और प्रीति सेमीफाइनल में

एक नजर में



मानहानि मामले को राहुल ने हाईकोर्ट में ही चुनौती

जबलपुर. कांग्रेस नेता राहुल गांधी ने भाजपा नेता शिवराज सिंह चौहान के बेटे कार्तिकेय सिंह चौहान द्वारा दायर मानहानि केस को मध्यप्रदेश हाईकोर्ट में चुनौती दी है। पूरा विवाद उस वक्त का है, जब राहुल गांधी कांग्रेस के राष्ट्रीय अध्यक्ष थे। जस्टिस प्रमोद कुमार अग्रवाल की एकलपीठ ने आवेदक की प्रार्थना पर मामले की सुनवाई एक सप्ताह के लिये मुत्तवीं कर दी है। दरअसल पूरा मामला साल 2018 के झाबुआ में हुई चुनावी सभा से जुड़ा है, जहां राहुल गांधी ने एक भाषण के दौरान कथित तौर पर पनामा पेपर्स लीक का जिक्र करते हुए शिवराज सिंह चौहान और उनके बेटे कार्तिकेय का नाम लिया था।

कई राज्यों में 5.9 तीव्रता का भूकंप

नई दिल्ली. दिल्ली-एनसीआर, पंजाब, हरियाणा और जम्मू-कश्मीर में शुक्रवार रात को भूकंप के झटके महसूस किए गए. आया है. भूकंप का केंद्र अफगानिस्तान का हिंदुकुश था. अफगान-ताजिकिस्तान बॉर्डर पर भी 5.9 तीव्रता का भूकंप आया. हालांकि किसी तरह के जान-माल के नुकसान या किसी के हाताहत होने की कोई सूचना नहीं मिली है. पंजाब, चंडीगढ़ और हिमाचल में रात 9.46 बजे भूकंप के झटके महसूस किए गए. घबराए लोग घरों से बाहर आ गए.

10 करोड़ कोकीन के साथ नाइजीरियन गिरफ्तार

नई दिल्ली. दिल्ली पुलिस ने 1 किलो से ज्यादा कोकीन के साथ एक नाइजीरियन नागरिक को गिरफ्तार किया है. जब कोकीन की अंतरराष्ट्रीय बाजार में कीमत करीब 10 करोड़ बताई गई है. पुलिस के मुताबिक मेहरोली में छापेमारी कर 35 वर्षीय नाइजीरियन नागरिक जॉन चिदुबेको को उसके घर से गिरफ्तार किया गया. वह साइथ और साइथ-इस्ट दिल्ली में कोकीन की सप्लाई करता था. आरोपी के खिलाफ 2022 में भी एनडीपीएस एक्ट के तहत मामला दर्ज है.

75 सिलेंडर्स के साथ एक युवक गिरफ्तार

नई दिल्ली. दिल्ली पुलिस ने बानना इलाके में एलपीजी सिलेंडर की जमाखोरी और कालाबाजारी करने वाले एक शख्स को गिरफ्तार किया है. अनिल नाम के 50 वर्षीय इस शख्स के पास से 75 सिलेंडर्स जब्त किए गए हैं. इनमें 27 सिलेंडर्स भरे हुए थे, जबकि, 48 सिलेंडर्स खाली थे. सिलेंडर्स में धरतू और कॉम्पेसिबल दोनों शामिल हैं. पुलिस को बावना इलाके में एलपीजी सिलेंडरों के अवैध भंडारण की गुप्त सूचना मिली थी. इसी के आधार पर पुलिस ने छापेमारी कर आरोपी को गिरफ्तार किया.

गुस्ताखी माफ

दुनिया भर में भले ही किफ़ीरि हो रही है पर भारत की महिलाएं आप की खूब वाहवाही कर रही हैं सर!

गुस्ताखी माफ

गुस्ताखी माफ

## हिंसा का मुख्य आरोपी अरेस्ट

प. बंगाल में सात न्यायिक अधिकारियों को 9 घंटे बनाया था बंधक

35 लोगों की हुई अब तक गिरफ्तारी

19 मामले हिंसा के हुए दर्ज

कोलकाता, 03 अप्रैल. पश्चिम बंगाल की मालदा हिंसा में बड़ा अपडेट सामने आया है. सुप्रीम कोर्ट के सज़ान और पूरा मामला एनआईए को रेफर होने के बाद पुलिस ने मुख्य आरोपी को अरेस्ट कर लिया है. अब तक 35 लोगों को गिरफ्तार किया है. इस हिंसा के 19 मामले दर्ज किए हैं.

उन्होंने बताया कि हिंसा भड़काने वाले मुख्य आरोपी मोफक्करुल इस्लाम को अरेस्ट किया है. वह अभी बागदोमारा में हिरासत रखा गया है. एडीजी के. जयरामन ने बताया कि उसे यहां लाया जा रहा है. आगे एनआईए



इस मामले की जांच अपने हाथ में लेगी, उसे कालियाचक मामले में गिरफ्तार किया गया है. जयरामन के अनुसार वह एक वकील लगता है. हम जांच कर रहे हैं कि बचाव कार्य में देरी क्यों हुई. फिर हम एक रिपोर्ट सौंपेंगे.

गौरतलब हो कि 1 अप्रैल को मालदा के कालियाचक ब्लॉक में मतदाता सूची की साक्षात्कारों के निपटारे के लिए गई सात न्यायिक अधिकारियों को टीम (जिसमें तीन महिला अधिकारी भी शामिल

थी) को भीड़ ने करीब 8-9 घंटों तक बंधक बनाए रखा था. इस घटना के दौरान प्रदर्शनकारियों ने नेशनल हाईवे 12 को ब्लॉक किया था, पुलिस वाहनों में तोड़फोड़ की और सुरक्षा बलों के साथ झड़प की, जिसमें कुछ पुलिसकर्मी घायल भी हुए थे. सुप्रीम कोर्ट ने मालदा हिंसा को इसे एक सोची-समझी साजिश बताया था और न्यायिक अधिकारियों को सुरक्षा के लिए केंद्रीय बलों की तैनाती का आदेश दिया. सीजेआई

बंगाल में चुनाव के बाद भी तेनात रहेंगी सीपीएफ की 500 कंपनियां: इसी

नई दिल्ली, 03 अप्रैल. पश्चिम बंगाल में विधानसभा चुनाव की सरगमियां तेज हो गई हैं. राजनीतिक दलों ने इस चुनाव में अपनी पूरी ताकत झोंक दी है. इस बीच भारत निर्वाचन आयोग (ईसीआई) ने शांतिपूर्वक बंगाल चुनाव कराने के लिए केंद्रीय सशस्त्र पुलिस बलों की तैनाती की है. चुनाव आयोग के अनुसार, बंगाल में मतगणना पूरी होने के बाद भी केंद्रीय सशस्त्र पुलिस बल (सीपीएफ) की 500 कंपनियां कानून-व्यवस्था बनाए रखने के लिए तेनात रहेंगी. चुनाव के बाद भी सीपीएफ की कंपनियां बंगाल में तेनात रहेंगी. यह तैनाती ईसीआई के अगले आदेश तक जारी रहेगी. बता दें कि भारत निर्वाचन आयोग (ईसीआई) ने 15 मार्च को असम, केरल, पुडुचेरी, तमिलनाडु तथा बंगाल की विधानसभाओं के लिए आम चुनाव और गोवा, गुजरात, कर्नाटक, महाराष्ट्र, नागालैंड तथा त्रिपुरा के आठ विधानसभा क्षेत्रों के लिए उपचुनाव का कार्यक्रम घोषित किया था. इसके तहत असम, केरल, पुडुचेरी, गोवा, कर्नाटक, नागालैंड और त्रिपुरा में 9 अप्रैल तथा तमिलनाडु, गुजरात और महाराष्ट्र में 23 अप्रैल को वोट डाल जाएंगे.

सूर्यकांत रात दो बजे तक इस घटना के बाद जागते रहे थे. चुनाव आयोग ने अदालत के निर्देश पर जांच एनआईए (राष्ट्रीय जांच एजेंसी) को सौंप दी है. बंगाल चुनाव 2026 के मद्देनजर इस

घटना ने राजनीतिक तूल पकड़ लिया है, जहां बीजेपी इसे कानून-व्यवस्था की विफलता बता रही है, वहीं मुख्यमंत्री ममता बनर्जी ने इसे राज्य में राष्ट्रपति शासन लगाने की एक साजिश करार दिया है.

पीएम ने पुडुचेरी में किया रोड शो

सीएम एन. रंगासामी और गृह मंत्री ए. नमसिवायम भी रहे मौजूद

पुडुचेरी, 03 अप्रैल. प्रधानमंत्री नरेन्द्र मोदी ने शुक्रवार को नौ अप्रैल को होने वाले विधानसभा चुनाव से पहले पुडुचेरी में रोड शो शुरू किया.

इस दौरान भाजपा कार्यकर्ताओं ने 'भारत माता की जय' और 'जय श्री राम' के नारे लगाकर उनका जोरदार स्वागत किया. मुख्यमंत्री एन. रंगासामी और गृह मंत्री ए. नमसिवायम के साथ प्रधानमंत्री ने अजंता सिग्नल पॉइंट के पास अपने रोड शो की शुरुआत की, जो दो किलोमीटर से कुछ कम दूरी पर स्थित कामराजर स्टैच्यू/राजा थिएटर सिग्नल के पास समाप्त हुआ. सांस्कृतिक कार्यक्रम और पारंपरिक नृत्य

पीएम का तिरुवनंतपुरम दौरा आज

केरल में विधानसभा चुनावों के बीच सियासी सरगमीं अपने चरम पर है और इसी कड़ी में प्रधानमंत्री नरेन्द्र मोदी का दौरा होने वाला है, जो बेहद अहम माना जा रहा है. 4 अप्रैल को होने वाला यह दौरा सिर्फ एक चुनावी कार्यक्रम नहीं, बल्कि राज्य में बीजेपी और एनडीए की ताकत दिखाने की कोशिश के तौर पर भी देखा जा रहा है.

प्रस्तुतियों ने पुडुचेरी में प्रधानमंत्री नरेन्द्र मोदी के रोड शो को रंगारंग और उत्साहपूर्ण बना दिया.

## अमेरिका ने दवाओं पर लगाया 100% टैरिफ

वाशिंगटन, 03 अप्रैल. संयुक्त राज्य अमेरिका बाहर से आने वाले दवाओं पर 100 प्रतिशत तक शुल्क लगाएगा. राष्ट्रपति डोनाल्ड ट्रंप ने इसके पीछे राष्ट्रीय सुरक्षा जोखिमों और विदेशी आपूर्ति शृंखलाओं पर भारी निर्भरता को इसका कारण बताया है.

राष्ट्रपति डोनाल्ड ट्रंप ने कहा कि दवाओं और उनसे जुड़े घटक इतनी मात्रा में और ऐसी परिस्थितियों में अमेरिका में आयात किए जा रहे हैं कि वे संयुक्त राज्य की राष्ट्रीय सुरक्षा को नुकसान पहुंचा सकते हैं. यह घोषणा पेटेंट दवाओं और सक्रिय औषधीय घटकों (एपीआई) को निशाना बनाती है. ये नागरिक स्वास्थ्य सेवाओं और सैन्य तैयारी के लिए महत्वपूर्ण हैं. प्रशासन ने चेतावनी दी कि विदेशी उत्पादन



पर निर्भरता भू-राजनीतिक या आर्थिक संकट के दौरान जीवन रक्षक दवाओं की उपलब्धता को बाधित कर सकती है. आदेश के तहत, अधिकांश आयातित पेटेंट दवाओं पर 100 प्रतिशत का मूल्य-आधारित (एड वैलोरम) शुल्क लगाया जाएगा. जो कंपनियां उत्पादन को अमेरिका में स्थानांतरित करने का वादा करेंगी, उन्हें 20 प्रतिशत का कम शुल्क देना होगा, जो चार साल बाद बढ़कर 100 प्रतिशत हो जाएगा. अधिकारियों ने बताया कि यह

घोषणा में प्रमुख व्यापारिक साझेदारों के लिए अलग-अलग शुल्क दरों का भी उल्लेख है. यूरोपीय संघ, जापान, दक्षिण कोरिया और रिवटज़रलैंड से आयात पर लगभग 15 प्रतिशत का कम शुल्क लागू होगा, जबकि अनाथ दवाएं, परमाणु दवाएं और जिन श्रेणी जैसी कुछ विशेष श्रेणियां इस शुल्क से मुक्त रहेंगी. फ्रिंहाल जेनरिक दवाओं और बायोसिमिलर्स को इस शुल्क व्यवस्था से बाहर रखा गया है. घोषणा में कहा गया, जेनरिक दवाएं और उनसे जुड़े घटक इस समय शुल्क के अधीन नहीं होंगे.

नीति घरेलू दवा निर्माण को मजबूत करने और आपूर्ति शृंखलाओं को सुरक्षित करने के व्यापक प्रयास का हिस्सा है.

## जंग के बीच अमेरिका की सत्ता में उथल-पुथल

रक्षा मंत्री पीट ने आर्मी चीफ जनरल को तुरंत रिटायर होने का दिया आदेश

वाशिंगटन, 03 अप्रैल. यूएस-इजराइल और ईरान के बीच 34 दिनों से जंग जारी है. इसके चलते अमेरिका की सत्ता में उथल-पुथल का माहौल बन गया है. स्थिति यह बन रही है अमेरिका की अर्दानीं जनरल पैम बॉन्डी को हटाए जाने के बाद अब ट्रम्प सरकार में कुछ और बड़े अफसरों को निकाले जाने की आशंका बढ़ गई है. रिपोर्ट के मुताबिक अगला नंबर एफबीआई चीफ काश पटेल और नेशनल इंटील्लिजेंस चीफ तुलसी गबाई का हो सकता है.


रक्षा मंत्री पीट हेगसेथ ने आर्मी चीफ जनरल रैंडी जॉर्ज को तुरंत रिटायर होने का आदेश दिया.



डोनाल्ड ट्रंप



काश पटेल



क्रिस्टी नोएम

व्हाइट हाउस के प्लान से जुड़े कई लोगों ने बताया कि और भी अधिकारियों को हटाने पर चर्चा चल रही है. इसमें आर्मी सेक्रेटरी डेनियल ड्रिस्कॉल और लेबर सेक्रेटरी लोरी चोवज-डीरमर का नाम भी शामिल है.

ट्रम्प अपने दूसरे कार्यकाल में बड़े अधिकारियों को हटाने से बचते रहे थे. उन्हें लगता था कि ऐसा करना डेमोक्रेट्स और मीडिया के सामने झुकना होगा. पिछले कुछ महीनों तक वह आदेश था कि मिडमेट चुनाव से पहले

किसी कैबिनेट अधिकारी को नहीं हटाया जाएगा, लेकिन ईरान युद्ध के बाद ट्रम्प की लोकप्रियता घटने से स्थिति बदल गई है. क्रिस्टी नोएम को किया बेदखल: होमलैंड सिन्डोरिटी चीफ क्रिस्टी नोएम को बेदखल किया गया है. उन्हें किस वजह से हटाया गया इस बारे में आधिकारिक तौर पर कोई वजह नहीं बताई गई है. पैम बॉन्डी-एपस्टीन फाइल्स की भेंट चढ़ी: व्हाइट हाउस के एक करीबी ने कहा कि क्रिस्टी नोएम को हटाने पर जो प्रतिक्रिया मिली, उससे ट्रम्प को हिम्मत मिली और उन्होंने पैम बॉन्डी को हटाने का फैसला आगे बढ़ाया.

## पूर्वी चंपारण में कथित जहरीली शराब पीने से चार लोगों की मौत

मोतिहारी, 03 अप्रैल (वार्ता) बिहार के पूर्वी चंपारण जिले में कथित जहरीली शराब पीने से मरने वाले कौनों संख्या बढ़कर चार हो गई है और छह लोगों के आंखों की रोशनी चली गई है.

पुलिस सूत्रों ने शुक्रवार को बताया कि गुरुवार तक कथित जहरीली शराब पीने से पुलवाघाट निवासी सुरेश प्रसाद के पुत्र चंदू (38) की मौत हुई थी, उसके बाद दर रत तुरकौलिया थाना क्षेत्र के शंकर सूरैया परसौना मुसहरी टोला निवासी प्रमोद यादव (30) की मौत हो गई. तुरकौलिया थाना क्षेत्र के परसौना निवासी परीक्षा मांझी (46) और रघुनाथपुर थाना क्षेत्र के हरदिशा निवासी होरा लाल महतो की भी मौत हो गई. सूत्रों ने बताया



छह लोगों ने गंवाई आंखों की रोशनी

कि जहरीली शराब से 12 से अधिक लोग बीमार हैं, इनमें से तीन की स्थिति गंभीर बनी हुई है. छह लोगों के आंखों की रोशनी चली गई है. जिलाधिकारी सौरभ जोरवाल ने बताया कि अनुमंडल पुलिस पदाधिकारी सदर-1 के नेतृत्व में एक विशेष जांच दल (एसआईटी) का गठन किया गया है.

## नौसेना में युद्धपोत तारागिरी शामिल

विशाखापल्लनम, 03 अप्रैल. भारत की समुद्री ताकत को नई ऊंचाई देने वाला उन्नत स्टील्थ फ्रिगेट 'आईएनएस तारागिरी' शुक्रवार को भारतीय नौसेना में शामिल हो गया.

इस अवसर पर रक्षा मंत्री राजनाथ सिंह ने कहा कि तारागिरी के भारतीय नौसेना में शामिल हो जाने से इसकी क्षमताओं में एक बड़ा इजाफा हुआ है. नौसेना की भूमिका पर जोर देते हुए, रक्षा मंत्री ने कहा, हमारी नौसेना, चाहे वह फारस की खाड़ी हो या मलक्का स्ट्रेट, हिंद महासागर में लगातार अपनी मौजूदगी बनाए रखती है. जब भी कोई संकट आता है, चाहे वह निकासी ऑपरेशन हो या मानवीय सहायता देना हो, हमारी नौसेना हमेशा

सेना की ताकत में बड़ा इजाफा: राजनाथ सिंह



सबसे आगे रहती है. हमारी नौसेना भारत के मूल्यों और कमिटमेंट का प्रतीक है. आईएनएस तारागिरी की कमीशनिंग हमारी नौसेना की ताकत, मूल्यों और कमिटमेंट को और मजबूत करेगी. रक्षा मंत्री ने कहा कि ऊर्जा आपूर्ति समेत देश का 95 प्रतिशत व्यय पर समुद्री मार्ग से होता है और ऐसे में उभरते समुद्री खतरों के बीच वाणिज्यिक जहाजों और तेल टैंकरों

की सुरक्षा में भारतीय नौसेना की भूमिका काफी महत्वपूर्ण है. इतिहास का हवाला देते हुए रक्षा मंत्री ने कहा कि नौसैनिक शक्ति को मजबूत किए बिना कोई भी देश सही मायनों में शक्तिशाली नहीं बन सकता, इसलिए जब नरेन्द्र मोदी 2047 तक 'विकसित भारत' की बात करते हैं, तो उसमें समुद्री शक्ति की भूमिका अत्यंत महत्वपूर्ण हो जाती है.

## 3.4 करोड़ रुपए की टगी का आरोपी गिरफ्तार

जबलपुर, 3 अप्रैल. शेर बाजार में निवेश पर 500 प्रतिशत मुनाफे का लालच देकर डॉक्टर से 3.4 करोड़ की टगी मामले में पुलिस ने एक आरोपी को गिरफ्तार कर लिया है. पकड़े गए आरोपी को शुक्रवार को न्यायालय के समक्ष पेश करने के बाद जेल भेज दिया गया है.

पुलिस से मिली जानकारी अनुसार शहर में रहने वाली एक डॉक्टर को साइबर ठगों ने अपने जाल में फंसाने के लिए लुभावने वादे किए थे. आरोपियों ने दावा किया था कि शेर बाजार में निवेश करने पर प्रतिदिन 5 का रिटर्न और दीर्घकालिक निवेश पर



शेर बाजार में 500 प्रतिशत मुनाफे का झांसा देकर डॉक्टर को लगाई थी चपत

500 प्रतिशत तक का मुनाफा मिलेगा. किरतों में 3 करोड़ 4 लाख रुपये ऐंट लिए थे. धोखाधड़ी का होने पर डॉक्टर ने एफआईआर दर्ज कराई थी.

प्रावधानों में संशोधन जन विश्वास विधेयक पारित होने पर पीएम मोदी ने जताई खुशी, 'ईज ऑफ लिविंग' और 'ईज ऑफ ड्रूइंग बिजनेस' को दिया गया बढ़ावा

## व्यापार सुगम बनाने 717 प्रावधानों का अपराध मुक्तिकरण

नई दिल्ली, 03 अप्रैल. जन विश्वास (प्रावधानों में संशोधन) विधेयक, 2026 लोकसभा और राज्यसभा से पारित हो गया है, इस कानून लागू होने के बाद आम लोगों के जीवन में व्यापक बदलाव आएंगे. यह कानून देश में व्यापार सुगमता और जीवन सुगमता को और बढ़ाने की दिशा में एक महत्वपूर्ण कदम है. पीएम मोदी ने इस पर खुशी जताई है. प्रधानमंत्री नरेन्द्र मोदी ने सोशल मीडिया प्लेटफॉर्म एक्स

पर इस विधेयक के पास होने पर खुशी जताते हुए लिखा कि 'ईज ऑफ लिविंग' और 'ईज ऑफ ड्रूइंग बिजनेस' को बड़ा बढ़ावा. यह बहुत खुशी की बात है कि संसद ने जन विश्वास (संशोधन प्रावधान) विधेयक 2026 को पारित कर दिया है. यह विधेयक भरोसे पर आधारित व्यवस्था को मजबूत करता है, जो नागरिकों को सशक्त बनाती है. उन्होंने आगे लिखा कि यह पुराने और अप्रासंगिक नियमों को खत्म करने की दिशा में एक बड़ा कदम है. साथ ही, यह

जन विश्वास विधेयक में अभूतपूर्व सुधार

वहीं केंद्रीय वाणिज्य मंत्री पीयूष गोयल ने जन विश्वास (संशोधन प्रावधान) विधेयक को अभूतपूर्व सुधार बताया, उन्होंने कहा कि इस पيمان पर बदलाव का उदाहरण न तो भारत में पहले देखा गया है और न ही दुनिया में कहीं और. बता दें कि संसद ने गुरुवार को जन विश्वास (संशोधन प्रावधान) विधेयक, 2026 को पारित कर दिया था.

मामलों के जल्दी निपटारे में मदद करेगा, मुकदमों का बोझ कम करेगा और कई मामलों को अपराध की श्रेणी से बाहर करेगा. इस विधेयक की खास बात यह



भी है कि इसे तैयार करते समय सभी पक्षों से सलाह-मशविरा किया गया. पीएम मोदी ने आगे लिखा कि मैं उन सभी लोगों को बधाई

देता हूँ, जिन्होंने इस विधेयक के निर्माण में अपने सुझाव दिए और संसद में इसका समर्थन किया. 784 प्रावधानों में संशोधन: विधेयक के प्रावधानों के अनुसार, 23 मंत्रालयों द्वारा प्रशासित 79 केंद्रीय अधिनियमों के 784 प्रावधानों में संशोधन किया गया है. इनमें से 717 प्रावधानों का अपराधमुक्तिकरण व्यापार सुगमता को बढ़ावा देने के लिए किया गया है, जबकि 67 प्रावधानों में संशोधन जीवन सुगमता को सुगम बनाने के लिए किया गया है.

अपराध-मुक्ति के प्रमुख प्रावधान

- छोटे उल्लंघनों पर राहत: मामूली या तकनीकी गलतियों के लिए अब जेल की सजा नहीं होगी. ऐसे मामलों को आपराधिक अपराध के बजाय प्रशासनिक उल्लंघन माना जाएगा.
- सार्वजनिक स्थानों से जुड़े नियम: मेट्रो में धूम्रपान, सड़क संकेतों को नुकसान पहुंचाना या सार्वजनिक स्थानों पर गंदगी फैलाने जैसे मामलों में एफआईआर दर्ज के बजाय जुर्माना लगाया जाएगा.
- व्यापार और अनुपालन में सुधार: इस और कॉस्मेटिक कानून के तहत कुछ मानकों के उल्लंघन पर पहले जहां जेल का प्रावधान था, अब उसकी जगह एक लाख रुपये तक का आर्थिक दंड लगाया जाएगा.
- परिवहन नियमों में बदलाव: बिना बीमा के वाहन चलाने जैसे मामलों में भी कई स्थितियों में जेल के बजाय जुर्माना का प्रावधान किया गया है.
- श्रम कानूनों में नरमी: एंप्टिस एक्ट, 1961 के तहत पहले या दूसरे उल्लंघन पर सख्त कार्रवाई की जगह केवल चेतावनी या सलाह दी जाएगी.